



श्रीअन्तु प्रकाशन (प्रा.)लि.

# पूर्वाञ्चल



Purwanchal National Daily

सूचना

1) One Dream- One Theme Corruption Free Society Our Common Responsibility.



नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग

वर्ष : २५ अङ्क : २८३ पृष्ठ ४ वित्तिमोड वि.सं. २०७७ भदौ २५ गते बिहीवार (Thursday, September 10, 2020) नेपाल सन्वत् १९४० Web : www.purwanchaldaily.com मूल्य रु. : ५/- भारतमा भा.रु. : ४/-

## सिकाइ सहजीकरणका लागि निर्देशिका

असोज १ बाट देशभर वैकल्पिक कक्षा सञ्चालन - घुलावारीका विद्यार्थीलाई रेडियो बितरण

सुरेन्द्र भण्डारी

**वित्तिमोड, भदौ २४।** शिक्षा, विज्ञान तथा प्रविधि मन्त्रालयले स्वीकृत गरेको निर्देशिका बमोजिम वैकल्पिक प्रणालीबाट विद्यार्थीको सिकाइ सहजीकरणका लागि संघ, प्रदेश र स्थानीय तहका सम्बद्ध सबै सरोकारवालाहरूले तदारुकता देखाउनु पर्ने भएको छ।

विशेषगरी विद्यालय खुल्ला गरी पठनपाठन सञ्चालन गर्ने बातावरण सृजना नहुनेसम्मका लागि दूर तथा खुल्ला शिक्षा लगायत वैकल्पिक शिक्षा प्रणालीको माध्यमबाट सिकाइमा सहजीकरण गर्न मन्त्रालयले वैकल्पिक प्रणालीबाट सिकाइ सहजीकरण निर्देशिका २०७७ स्वीकृत गरेको छ। सोही निर्देशिकालाई आधार मान्दै कोभिड-१९को महामारीको अवस्था रहून्जेलसम्म विद्यार्थीलाई सिकाइमा सहजीकरण गर्न मन्त्रालयले सम्बद्ध सबैलाई अनुरोध गरेपनि विद्यार्थीहरू सिकाइबाट अझै वञ्चित छन्।

कोभिड-१९को जोखिम बढ्दै गएकोले सरकारले वैकल्पिक प्रणालीको सिकाइलाई नै मूलधार मान्ने गरी शैक्षिक सत्रको उपयोग गर्ने जनाए पनि त्यसलाई व्यवहारमा उतार्ने नसक्दा समस्या भएको हो।

सिकाइ सहजीकरणका लागि प्रदेश सरकारले शिक्षा तथा मानव स्रोत विकास केन्द्रको ई-लर्निङ पोर्टलमा भएका सामग्रीहरू प्रदेश स्तरमा टेलिभिजन तथा रेडियोबाट प्रसारण गर्ने व्यवस्था मिलाउनुपर्ने भए पनि सो गर्न प्रदेश सरकारले नसकिरहेको शिक्षा विकास तथा समन्वय इकाई भन्नाका प्रमुख जयप्रसाद महतले बताए। कोभिडको बढ्दो संक्रमणका कारण विद्यालय प्रशासन खुल्ला भए पनि विद्यार्थी विद्यालयसम्म आउन सक्ने बातावरण छैन, सबै विद्यार्थीको पहुँचमा रेडियो तथा टेलिभिजन नहुनसक्छ। यस्तो अवस्थामा शिक्षकले नै विद्यार्थीको घर-घरमा पाठ्य पुस्तक पुऱ्याउने बातावरण सृजना गर्नुपर्ने हुन्छ, त्यो मात्रै गरिएको छ, बाँकी काम हुन सकेको छैन।

निर्देशिकाका व्यवस्था भए अनुसार प्रदेश सरकारले स्थानीय तहबाट भएका काममा आवश्यक समन्वय र सहजीकरण गर्ने, शिक्षा विकास निर्देशनालयमार्फत कार्यक्रम कार्यान्वयनका लागि आवश्यक सहजीकरण गर्ने गराउने, प्रदेश शिक्षा तालिम केन्द्रमार्फत शिक्षकको क्षमता विकास, मनोपारामर्श, शिक्षक अभिभावकका लागि विद्यालय (होम स्कूलिङ)जस्ता कार्यक्रम सञ्चालन गर्ने गराउने, राष्ट्रिय

पाठ्यपुस्तक प्रारूप बमोजिम प्रदेशस्तरमा रेडियो, टेलिभिजन र अनलाइनका कार्यक्रमहरू उत्पादन गरी प्रसारण गराउने जस्ता छन्। त्यस्तै प्रदेशबाट उत्पादन तथा प्रसारण भएका सामग्रीहरू प्रदेश सामाजिक विकास मन्त्रालय र शिक्षा विकास निर्देशनालयको वेबसाइटमा राख्ने र त्यसलाई शिक्षा तथा मानव स्रोत विकास केन्द्रको लर्निङ पोर्टलसँग लिङ्क गर्ने, अनलाइनका लागि तयार गरिएका सामग्रीहरूलाई सिडी वा पेनड्राइभ तथा हाई डिस्क, सिस्टम जस्ता अफलाइन मोडमा रुपान्तरण गरी स्थानीय तहमार्फत वा सोफै विद्यालयले प्रयोग गर्ने व्यवस्था मिलाउने, अफलाइन मोडमा तयार गरिएका सामग्रीहरूलाई पुस्तक वा अभ्यास पुस्तकका रूपमा छपाइ गरी स्थानीय तह वा विद्यालयलाई उपलब्ध गराउने निर्देशिकाका भनिएको छ।

त्यस्तै प्रदेश सरकारले नै प्रदेशभित्र सञ्चालन भएका शिक्षण सिकाइ कार्यक्रमहरूको अनुगमन तथा सुपरिवेक्षण गरी आवश्यकता अनुसार सहयोग गर्ने भनिए पनि त्यो प्रभावकारी हुन सकेको छैन।

यता स्थानीय तहले संकटको घो घडीमा आफ्नो स्थानीय तहभित्र रहेका विद्यार्थीहरूको पहिचान तथा वर्गीकरण सम्बन्धी कार्य गर्ने गराउने, आवश्यकता अनुसार सिकाइ केन्द्रहरू स्थापना गर्न सहजीकरण गर्ने, शिक्षकलाई सिकाइ सहजकर्ता तथा मूल्याङ्कनकर्ताको रूपमा परिचालन गर्ने र सोको अनुगमन गर्ने गराउने, रेडियो टेलिभिजन र अनलाइन तथा अफ लाइनबाट स्थानीय शिक्षक तथा विद्यार्थीको सहभागितामा सिकाइ सहजीकरण कार्यक्रम उत्पादन तथा प्रसारण गर्ने गराउने भनिएको छ। त्यस्तै डिजिटल वा दूर शिक्षण सामग्री प्रयोग र कोभिड-१९वा यस्तै प्रकारको विपद् सम्बन्धी सचेतना अभिवृद्धिका लागि कार्यक्रम सञ्चालन गर्ने, स्थानीय रूपमा बसोबास गरिरहेका शिक्षक तथा स्वयम्सेवकलाई सहजकर्ताको रूपमा परिचालन गर्ने गराउने, भौतिक पूर्वाधार र विद्यार्थी संख्याका आधारमा भौतिक दूरी कायम राखी कार्यक्रम सञ्चालनमा सहजीकरण गर्ने, संघ-संस्थाको सहकार्यमा विभिन्न माध्यमको उपयोग गरी कार्यक्रम सञ्चालन गर्ने गराउने भनिएको छ।

विद्यालयलाई भने आफ्नो सेवा क्षेत्रमा रहेका विद्यार्थीको पहिचान तथा वर्गीकरण सम्बन्धि कार्य गर्ने गराउने, स्थानीय तहसँग समन्वय गरी आवश्यकता अनुसार सिकाइ केन्द्रहरू स्थापना गरी सञ्चालन गर्ने गराउने, शिक्षकलाई स्थानीय (बाँकी अन्तिम पृष्ठमा)

### ‘ग्रामीण भेगका पालिका सुतेर बसे’



शिक्षा पत्रकार समूह प्रदेश १की संयोजक राधा खनालले ग्रामीण क्षेत्रका पालिकाहरू सुतेर बसेको गम्भीर आरोप लगाएकी छन्। शिक्षा, विज्ञान तथा प्रविधि मन्त्रालयले स्वीकृत गरेको निर्देशिका बमोजिम वैकल्पिक प्रणालीबाट विद्यार्थीको सिकाइ सहजीकरणका लागि पालिकाले पहल गर्नु पर्ने भए पनि ग्रामीण क्षेत्रका पालिकाहरूले केही गर्न नसकेको उनले आरोप लगाइन्।

कोरोना महामारीको बढ्दो संक्रमणका कारण विद्यालय सञ्चालनमा कठिनाई छ- संयोजक खनालले भनिन्- आफ्ना पालिकाभित्रका विद्यार्थीको शिक्षण सिकाइका लागि स्थानीय तहले भूमिका खेल्नुपर्ने भए पनि भन्नाका केही स्थानीय तह बाहेक अधिकांश पालिकाले विद्यार्थीका लागि कुनै कार्यक्रम सञ्चालन गरेका छैनन्।

जिल्लामा रहेका १० वटा विद्यालयले वैकल्पिक माध्यमबाट पठनपाठन गराइरहे पनि अरु विद्यालय सुतेर बसे सरह नै छन्। अंग्रेजी माध्यमबाट पठन-पाठन हुँदै आएका विद्यालयले वैकल्पिक कक्षा सञ्चालन गरे पनि ग्रामीण क्षेत्रका धेरै विद्यालयका प्रधानाध्यापकलाई नै थाह छैन आफ्नो विद्यालयमा कार्यरत शिक्षकहरू के गर्दैछन्, विद्यार्थीको त भन्नु परेको कुरा।

ग्रामीण क्षेत्रका अधिकांश विद्यार्थी अहिले माछा मारेर दिन बिताइरहेका छन्। उनीहरूले पढ्न विर्सिसकेको अवस्था छ- संयोजक खनालले भनिन् - विद्यालयले पनि शिक्षकलाई समुदायमा स्रोतकर्ताको (बाँकी अन्तिम पृष्ठमा)



**वित्तिमोड, भदौ २४।** नेपाली कांग्रेसका संस्थापक नेता महामानव वीपी कोइरालाको ११०औं जन्मजयन्तीको अवसर पारेर भन्नामा विभिन्न कार्यक्रम गरिएको छ।

वीपीको जन्म जयन्तीका अवसरमा भद्रपुरमा आयोजित कार्यक्रमलाई सम्बोधन गर्दै नेपाली कांग्रेसका पूर्व महामन्त्री कृष्णप्रसाद सिटौलाले विद्यमान विकृत राजनीतिको अन्त्यका लागि वीपीवादको विकल्प नभएको स्पष्ट पारेका छन्। उनले गरीब, दुःखी, किसान, मजदुरको उन्नतिको लागि काम गर्न सक्ने सामर्थ्य वीपीले प्रतिपादन गरेको समाजवादभित्र नहीन रहेको रहेको बताए। पूर्व उपप्रधानमन्त्री समेत रहेका सिटौलाले विश्व राजनीतिमा प्रजातान्त्रिक समाजवाद स्थापनाका लागि वीपीको योगदान अविस्मरणीय रहेको बताए।

उनले प्रथम जननिर्वाचित प्रधानमन्त्री वीपी कोइरालाले लोकतान्त्रिक समाजवाद स्थापनामा पुऱ्याएको योगदानको चर्चा समेत गरे। भद्रपुर-१० चन्द्रगढीस्थित वीपीचोकमा रहेको वीपीको शालिकमा माव्यापण गरिनुका साथै त्यस क्षेत्रमा सरसफाई गरिएको छ। कांग्रेस भद्रपुर नगर समितिले आयोजना गरेको कार्यक्रम नगर उपसभापति जानबहादुर चौहानको अध्यक्षतामा भएको हो।

कार्यक्रममा कांग्रेस भन्ना सभापति उद्व थापा, प्रदेश सांसद ओम सरावगी, क्षेत्रीय सभापति गणेश पोखरेल, महिला संघ भन्ना सभापति सुशीला ढकाल लगायतको सहभागिता रहे पनि सिटौलाले मात्रै बोलेका थिए।

त्यस्तै कन्काई नगरपालिका-५ स्थित वीपी बनवाटिका नवनिर्मित वीपी कोइरालाको शालिकमा फूलमाला अर्पण गरेर उनको सम्मन गरिएको छ।

गौरीगञ्जमा वृक्षरोपण

त्यसैगरी नेपाली कांग्रेस गौरीगञ्जले सोही

अवसरमा वृक्षरोपण कार्यक्रम सम्पन्न गरेको छ। गौरीगञ्ज कांग्रेस गाउँ समितिको आयोजनामा गौरीगञ्ज गाउँपालिका वडा नं ६ खजुरगाछीमा रहेको श्याम सुन्दर यादव स्मृति प्रतिष्ठानको प्राङ्गणमा वृक्षरोपण गरिएको पार्टीका गाउँ सभापति राजेन्द्र कार्कीले जानकारी दिए।

स्व. यादवकी धर्मपत्नी निर्मलादेवी यादवको सभापतित्वमा भएको कार्यक्रममा महासमिति सदस्य घनश्याम रिजालले प्रथम जननिर्वाचित प्रधानमन्त्री वीपीको स्थापनामा दिएको योगदानको स्मरण गर्दै उनले देखाएको बाटोमा हिँड्नु नै वीपीप्रतिको सच्चा सम्मान हुने विचार व्यक्त गरे। कोइरालाले देखाएको समाजवादको नीति अहिले पनि उत्तिकै सान्दर्भिक रहेको चर्चा गर्दै उनले नेपाली कांग्रेसले वीपीले देखाएको बाटो विसँदै गएकोमा चिन्ता व्यक्त गरे।

महासमिति सदस्य नौताली राजवंशी, नेपाली कांग्रेस जिल्ला सदस्य तथा गौरीगञ्ज गाउँपालिका उपाध्यक्ष दिपेन्द्र थापा, कांग्रेसका पूर्व जिल्ला सदस्य तथा वडा नं. ३का अध्यक्ष मखना महतो, आदिवासी जनजाति क्षेत्रीय सचिव राजेन्द्र तामपुरिया, क्षेत्रीय प्रतिनिधि कमलेश्वर राजवंशी, शिक्षक संघका गौरीगञ्ज सभापति गोपाल तामपुरिया, नेपाली कांग्रेस गौरीगञ्ज गाउँ सभापति राजेन्द्र कार्की लगायतले विश्व राजनीतिमा प्रजातान्त्रिक समाजवाद नीतिको लागि वीपीको योगदान अविस्मरणीय रहेको बताएका थिए।

अहिले गाउँ-गाउँमा स्वास्थ्य चौकी, सामुदायिक विद्यालय, खानेपानी, प्रहरी चौकी लगायतको स्थापना वीपीकै दूरदर्शी समाजवाद नीतिकै कारण भएको वक्ताहरूले बताएका थिए।

प्रतिष्ठान भवनको प्राङ्गणमा भएको कार्यक्रममा वक्ताहरूले स्व. श्याम सुन्दर (बाँकी अन्तिम पृष्ठमा)

### नागबेली लघुवित्तको बोनस शेयर नेप्सेमा सूचीकृत

**काठमाडौं, भदौ २४।** नागबेली लघुवित्त वित्तीय संस्थाको बोनस शेयर नेपाल स्टक एक्सचेञ्ज(नेप्से) मा सूचीकृत भएको छ।

उक्त कम्पनीको चार लाख ३५ हजार नौ सय ६६ दशमलव ७० किता बोनस शेयर सूचीकृत भएको हो। कम्पनीले गत माघ २६ गते सम्पन्न वार्षिक साधारण सभाबाट पारित २६ प्रतिशत बोनस शेयर सूचीकृत गराएको हो।

मिर्मिरे लघुवित्त वित्तीय संस्थाले उक्त कम्पनीलाई प्राप्त गरी गत भदौ ७ गतेदेखि मिर्मिरे लघुवित्त वित्तीय संस्थाको नामबाट एकीकृत कारोबार शुरु गरिसकेको छ। आवश्यक प्रकिया पूरा भएपछि अबदेखि मिर्मिरे लघुवित्त वित्तीय संस्थाको नामबाट शेयर कारोबार हुने बताइएको छ।

### ६४९ स्थानीय तहलाई अस्पताल बनाउन निर्देशन

**भन्ना भदौ २४।** स्वास्थ्य तथा जनसंख्या मन्त्रालयले अस्पताल नभएका ६४९ स्थानीय तहलाई पाँच शैल्याका अस्पताल बनाउन निर्देशन दिएको छ।

सरकारले कोरोना भाइरसको रोकथाम, नियन्त्रण तथा उपचार गर्नका लागि ती स्थानीय तहमा अस्पताल बनाउन निर्देशन दिइएको मन्त्रालयका सहप्रवक्ता डा. समिरकुमार अधिकारीले जानकारी दिए।

कोभिड-१९ सङ्क्रमणका विरामी राख्न शैल्याको अभाव भएकाले अस्थायी रूपमा अस्पताल तत्काल बनाउन मन्त्रालयले संघीय मामिला तथा सामान्य प्रशासन मन्त्रालयमार्फत ती स्थानीय तहलाई निर्देशन दिएको हो। पाँच शैल्याका दरले ती स्थानीय तहमा तीन हजार २४५ शैल्याका अस्पताल बन्नेछन्।

**नेपालमा अहिलेसम्म ४८ हजार १३८ जना कोभिड-१९ बाट संक्रमित भएका छन्। यस्तै ३२ हजार ९६४ निको भएका छन् भने ३०६ जनाको संक्रमणबाट मृत्यु भएको छ।**

अहिले नेपालमा ४८ हजार १३८ जना कोभिड-१९ बाट संक्रमित भएका छन्। यस्तै ३२ हजार ९६४ निको भएका छन् भने ३०६ जनाको सङ्क्रमणबाट मृत्यु भएको छ। यही भदौ १३ गते मन्त्रीस्तरीय निर्णय गर्दै स्वास्थ्यमन्त्री भानुभक्त ढकालले अस्पताल नभएका स्थानीय तहमा पाँच शैल्याको अस्पताल बनाउने निर्णय गरेका थिए। अस्पतालको व्यवस्थापन र कहाँ सञ्चालन गर्ने भन्ने निर्णय स्थानीय तहले गर्नेछन्। ती अस्पतालमा एक चिकित्सक, दुई नर्स र

एक कार्यालय सहयोगी हुनेछन्। मन्त्रालयले ती अस्पतालको कार्यप्रगतिका आधारमा बजेट थप गर्ने मन्त्रालयका सहप्रवक्ता डा. अधिकारीले बताए। मन्त्रालयले प्रतिशैल्या रु. दुई लाखका दरले बजेटसमेत कोष तथा लेखा नियन्त्रण कार्यालयबाट निकास गरिरहेको छ। अस्पतालका लागि तीन महिनाको लागि प्रति शैल्या रु. पाँच लाख, औषधि रु. ५० हजार र चिकित्सक, स्वास्थ्यकर्मीका लागि रु. चार लाख ५० हजार बजेट विनियोजन गरी पठाइसकेको छ।

ती स्थानीय तहले आधारभूत स्वास्थ्य सेवा केन्द्र, स्वास्थ्य चौकी, प्राथमिक स्वास्थ्य केन्द्रका भवन, सामुदायिक भवन वा अस्थायी टहरामा तत्काल कोभिड-१९का विरामीको उपचारको व्यवस्थापन गर्न अस्पताल निर्माण गर्न भनिएको हो।

### वित्तिमोडस्थित संस्थागत विद्यालयहरूको कक्षा ११को नयाँ भर्ना सम्बन्धी सूचना !!!

वित्तिमोड नगरपालिका क्षेत्रमा माध्यमिक तहसम्म सञ्चालित सम्पूर्ण संस्थागत विद्यालयहरूले कक्षा ११मा शैक्षिक सत्र २०७७मा नयाँ भर्नाका लागि संयुक्त रूपमा निम्नानुसारको कार्यक्रम तय गरिएको व्यहोरा जानकारी गराइन्छ।

- १) **फारम बितरण:-** २०७७ भदौ २५ गतेदेखि सबै विद्यालयहरूमा (अनलाइन फारम भर्ना सकिने)।
  - २) **फारम बुझाउने अन्तिम मिति:-** २०७७ असोज १२ सम्म (अनलाइन फारम बुझाउन सकिने) सबै विद्यालयहरूमा।
  - ३) **भर्ना प्रकिया:-** विद्यालयको आ-आफ्नै प्रकिया अनुसार।
  - ४) **कक्षा सञ्चालन:-** असोज १५ गते अनलाइन अथवा (नेपाल सरकारको निर्देशन अनुसार) कक्षा ११को र कक्षा १२को असोज ५ गतेबाट हुनेछ अथवा (नेपाल सरकारको निर्देशन अनुसार) साथै असोज ४ गतेसम्ममा कक्षा १२ का सबै विद्यार्थीहरूको विद्यालयमा अभिलेखीकरण गराउनुपर्नेछ।
- नोट: नेपाल सरकारले वैकल्पिक शिक्षण सिकाइ प्रकियालाई शैक्षिक सत्रको अंशका रूपमा समावेश गरेको हुँदा सबै अभिभावकहरूले आ-आफ्ना नानीहरूलाई आ-आफ्नो विद्यालयद्वारा सञ्चालित विद्यालयको अनलाइन कक्षामा समावेश तथा वैकल्पिक कक्षामा समावेश गराइदिवनु अनुरोध गरिन्छ।

## पूर्वाञ्चल दैनिकको कार्यालयको फोन नम्बर परिवर्तन

पहिले ०२३-५४९००२/ ५४००४४

अहिले ०२३-५३९००२/ ५३००४४

## सहकारीबाट पाँच करोड ६७ लाख ठगी गर्ने पक्राउ

काठमाडौँ, भदौ २४। प्रहरीले सहकारीबाट रु. पाँच करोड ६७ लाख ठगी गर्ने एक जनालाई पक्राउ गरेको छ। महानगरीय अपराध महाशाखाको टोलीले काठमाडौँ महानगरपालिका-२१ न्युरोडस्थित नौलो परिवेश बचत तथा ऋण सहकारी संस्था लिमिटेडको रु. पाँच करोड ६७ लाख ठगी गर्ने काठमाडौँका ४४ वर्षीय रामकाजी खड्गीलाई ललितपुर महानगरपालिका-२३ धापाखेलबाट पक्राउ गरी बुधवार सार्वजनिक गरेको हो।

उक्त सहकारीको सात वर्षसम्म प्रबन्धक पदमा कार्यरत रहँदा हिसाब तथा सहकारीको बैक खाता सञ्चालनसमेतको सम्पूर्ण जिम्मा लिई हिसाब विवरण नदेखाइ खड्गी ठगी गरेर फरार रहेका थिए। पक्राउ परेका उनलाई आवश्यक कारवाहीका लागि महानगरीय प्रहरी परिसर टेकु पठाइएको महाशाखाले जनाएको छ।

## शिवसताक्षी नपा बन्द

भापा, भदौ २४।भापाको शिवसताक्षी नगरपालिका भदौ महिनाभरका लागि बन्द भएको छ। नगरपालिका बोर्डको बुधवार विधान बसेको बैठकले कोरोना संक्रमणको अवस्थालाई मध्यनजर गर्दै भदौ महिनाभरि कार्यालय बन्द गरेको हो। मंगलबार नगरपालिकाका स्वास्थ्य संयोजकलाई कोरोना संक्रमण देखिएपछि बोर्ड बैठकले कार्यालय बन्द गर्ने निर्णय गरेको ९ नम्बर वडाका वडाध्यक्ष छविबाल पाठकले जानकारी दिए। तर, नगरपालिकाका ११ वटै वडा कार्यालय भने खुले भएका छन्। यसअघि वडा कार्यालय बन्द थिए। यो नगरपालिकामा जम्मा ६ जनालाई मात्रै कोरोना संक्रमण देखिएको छ। अत्यावश्यक काम टार्न वडा कार्यालयहरू खोल्ने निर्णय भएको पाठकले बताए।

# ट्राफिक प्रहरी नायव निरीक्षक कालीदासको बिदाई

### लक्ष्मी उप्रेती

काँकरभिट्टा, भदौ २४। अबको केही घण्टापछि मेरो काँधमा रहेको दुईवटा ताराको दर्ज्यानी चिन्हसहित प्रहरी पोष्टका खोलेर म सामान्य नागरिककै जीवन बिताउने छु। तर, हिजो जसरी यो वर्दी र वर्दीमाथिको दर्ज्यानी चिन्ह लगाएर देश र जनताको सेवामा खटौं वा राज्यले आफूलाई दिएको जिम्मेवारी पूरा गर्ने आज विना वर्दीकै नागरिक भए पनि देश र जनताप्रतिको आफ्नो कर्तव्य कहिल्यै भुल्ने छैन।

अस्थायी ट्राफिक प्रहरी पोष्ट काँकरभिट्टाबाट सेवा निवृत्त हुनुभएका ट्राफिक प्रहरी नायव निरीक्षक कालीदास रेग्मीले यसो भनीरहँदा सहभागी सबैले कर्कल तालीको ध्वनिले उनको भनाइको समर्थन गरे। यसपछि उनको गला अवरुद्ध बन्यो। उनले अगाडि भने- 'तपाईंहरूलाई कहीं, कतै, कुनै सुरक्षा र ट्राफिक व्यवस्थापनदेखि सवारी दुर्घटना न्यूनीकरणमा समस्या परे मेरो निजी नम्बरमा सम्पर्क गर्नुहोला म सहयोगका लागि तत्काल आउने छु।' १९ वर्षको उमेरबाट नेपाल प्रहरीमा जागिर शुरु गरेका रेग्मी ३० वर्ष सेवाबाट निवृत्त भएका हुन्।

बुधवार मेचीनगरबाट रेग्मीको भव्य बिदाई र नवागन्तुक ट्राफिक प्रहरी नायव निरीक्षक कृष्ण प्रधानलाई स्वागत कार्यक्रम थियो। एकटा टोल विकास संस्था मेचीनगर-६ काँकरभिट्टाले आयोजना गरेको विदाई तथा स्वागत कार्यक्रममा सेवा निवृत्त ट्राफिक प्रहरी नायव निरीक्षक रेग्मी जित-जित बोल्दै जाँचो उति-उति तालीको गडगडाहटले उनको समर्थन हुन्थ्यो।

२०४७ साल भदौ २४ गतेबाट प्रहरी सेवामा प्रवेश

### सिकाइ ...

परिवेश अनुसार छापा वा डिजिटल शैक्षिक सामग्री उत्पादन गर्न र रेडियो, टेलिभिजन तथा अनलाइनमा स्रोत शिक्षकको रूपमा काम गर्न प्रोत्साहन गर्ने भनिएको छ।

विद्यालयले आफ्नो सेवा क्षेत्रमा रहेका सबै विद्यार्थीलाई सिक्ने अवसर प्रदान गर्ने विद्यार्थीलाई घर-घरमा पाठ्यपुस्तक उपलब्ध गराउने व्यवस्था मिलाउन मन्त्रालयले तयार गरेको निर्देशिकामा भनिएको छ।

यता शिक्षकले भने विद्यार्थीको सिकाइलाई प्रभावकारी बनाउन आफ्नो बसोबास क्षेत्रमा रहेका विद्यार्थीको पहिचान गर्ने तथा वर्गीकरणका लागि स्थानीय तह र विद्यालयलाई उपलब्ध गराउने, समुदायमा स्रोत शिक्षक वा सहजकर्ताको काम गर्न नजिकैको विद्यालयमा सम्पर्क राख्ने, नयाँ तथा पुराना पुस्तकहरूको प्रयोग गरेर पढ्ने वा सिक्ने सिकाउने कुरामा सहजीकरण गर्ने भनिएको छ।

वसोवास नजिक रहेको विद्यालयलाई आवश्यकता अनुसार सहयोग गर्ने, विद्यार्थीहरूलाई सर्वव्यापी रूपमा प्रयोग भएका अनलाइन पद्धति तथा अन्य शिक्षण सिकाइका साधनहरूलाई प्रयोग गर्न प्रोत्साहन गर्ने, खुला स्रोतमा आधारित नि:शुल्क उपलब्ध हुने अनलाइन र अफलाइन सिकाइ व्यवस्थापन प्रणाली उपयोग गर्ने/गराउने भनिएको छ।

अभिभावकलाई समेत विद्यार्थीको सिकाइमा सहजीकरणका लागि सहयोग गर्न भनिएको छ। आफ्ना बालबालिकालाई जीवनउपयोगी, परम्परागत तथा सामाजिक व्यवहार कुशल सिपहरू सिक्न र सिकाउन उत्प्रेरित गर्ने, आफ्ना बालबालिकाहरूको

अध्ययन, अध्यापनमा निरन्तर सहयोग गर्ने, समुदायमा सिकाइका लागि उत्प्रेरकको भूमिका निरन्तर सहयोग गर्ने, विद्यार्थीको पहिचान तथा वर्गीकरणका लागि स्थानीय तह र विद्यालयलाई विवरण उपलब्ध गराउन भनिएको छ। निर्देशिकामा वैकल्पिक प्रणाली कार्यान्वयनका लागि संघ, प्रदेश र स्थानीय तहले स्रोतको साभेदारी तथा सहकार्य गर्न सकिने व्यवस्था गरेको छ।

यता शैक्षिक सत्र खेर जान नदिन शिक्षा मन्त्रालयले पाठ्यक्रम समायोजनसहित वैकल्पिक कक्षालाई नै मान्यता दिने भएको छ।

त्यसका लागि पाठ्यक्रम विकास केन्द्रले कक्षा १ देखि १० सम्मको पाठ्यक्रम समायोजन गरिरहेको छ। शिक्षा तथा मानव स्रोत विकास केन्द्रले पनि वैकल्पिक कक्षालाई आवश्यक पाठ उत्पादनमा जोड दिएको छ। मन्त्रालयले वैकल्पिक कक्षालाई नै औपचारिक गणना गर्दै मूल्यमा शिक्षाको मान्यता दिन कार्ययोजना निर्माण गर्ने भएको हो। शिक्षामन्त्री गिरिराजमणि पोखरेलले विद्यालय, प्राविधिक र उच्च शिक्षामा वैकल्पिक पद्धतिबाट भइरहेको पठनपाठनलाई औपचारिक मान्यता दिने जनाएका छन्।

सामुदायिक विद्यालयमा असार १देखि, निजीमा वैशाखदेखि नै र विश्वविद्यालयमा पनि खुल्ला र दूरशिक्षाका कार्यक्रम सञ्चालन गरिएका छन्। मन्त्रालयले शिक्षक-विद्यार्थी 'फेस टु फेस' भएर पठनपाठन गर्ने अवस्था नरहेकाले अनलाइन, रेडियो, टेलिभिजन र स्वअध्ययन कक्षलाई शैक्षिक सत्रमा गणना गर्ने निर्णय गरेको हो। करिब ९० लाख विद्यार्थी चैतदेखि विद्यालय गएर पढ्न पाएका छैनन्। सरकारले असारमा निर्देशिका जारी गरे पनि असोज १ गतेदेखि दोस्रो चरणमा देशभरमै वैकल्पिक

कक्षाको अभियान सञ्चालन गर्ने मन्त्रालयको तयारी छ। विद्यार्थी भर्ना गरेर सम्बन्धित निकायमा शैक्षिक तथ्यांक समेत बुझाउनुपर्ने प्रबन्ध गर्न लागिएको हो। विद्यालयले आफ्ना गतिविधि स्थानीय तहको शिक्षा शाखामा बुझाउनु पर्ने भएको छ।

**मेचीनगरमा रेडियोबाट पठनपाठन**  
भापाको मेचीनगर नगरपालिकाले रेडियोबाट पठनपाठन शुरु गरेको छ। नगरपालिकाभित्र रहेका विद्यार्थीलाई लक्षित गर्दै रेडियोबाट पठन-पाठन शुरु गरेको हो। काँकरभिट्टामा रहेको रेडियो साथीसँग सहकार्य गर्दै नगरपालिकाले वैकल्पिक कक्षा शुरु गरेको रेडियो साथीका प्रबन्ध निर्देशक ज्ञानेन्द्र निरौलाले जानकारी दिए। शुरुमा रेडियो साथी अफैले कार्यक्रम उत्पादन गर्न शुरु गर्‍यो, पछि त्यसको प्रभावकारिता बढेका कारण नगरपालिकाले सहकार्य गर्दै १८ जना शिक्षकले अहिले रेडियोबाट पढाउनुहुन्छ- निरौलाले भने- कक्षा ५ देखि १० कक्षासम्मका विद्यार्थीले अहिले रेडियोबाट पठनपाठन गरिरहेका छन्।

रेडियो साथीले फाँट्टे चार महिना अघिबाट रेडियो कक्षा सञ्चालन गरेको हो। सातामा छ दिन दैनिक १० बजेदेखि ११:३० सम्म सो रेडियोले रेडियो कक्षा सञ्चालन गर्दै आएको छ। रेडियोबाट पठनपाठन गराउने यो नै जिल्लाको पहिलो रेडियो हो।

रेडियोबाट अहिले अंग्रेजी, नेपाली, विज्ञान र सामाजिक विषय पठनपाठन हुन्छ। दैनिक एक विषय मात्रै पठनपाठन भए पनि दिनमा तीन वटा मात्रै कक्षा सञ्चालन हुँदै आएको प्रबन्ध निर्देशक निरौलाले बताए। उनले भने कक्षा ५ र ६ लाई एउटा सप्ताह, ७ र ८ लाई अर्को र ९ र १० लाई अर्को गरी तीन वटा समूहमा विभाजन



पनि मेचीनगरवासीले आफूप्रति देखाएको सहयोग, सद्भाव र स्नेह कहिल्यै नविर्सने बताएका थिए। सवारी दुर्घटनालाई न्यूनीकरण गर्न 'नो हेल्मेट, नो पेट्रोल' अभियान काँकरभिट्टाक्षेत्रबाट शुरु गरेका रेग्मीले अन्य क्षेत्रमा समेत निकै उपलब्धका काम गरेको वडाध्यक्ष तामाङले बताए। मेचीनगर क्षेत्रको फुटपाथ व्यवस्थापन, टेम्पो तथा रिक्साको व्यवस्थापन, सरसफाई तथा सफ्तदानका साथै सामाजिक काममा समेत ट्राफिक प्रहरीलाई अग्रसर गराउन नेतृत्वदायी भूमिका निर्वाह गर्ने रेग्मीको जति प्रशंसा गरे पनि कम हुने संस्थाका अध्यक्ष तामाङले बताए।

कार्यक्रममा नवागन्तुक ट्राफिक प्रहरी नायव निरीक्षक प्रधानले आफू सँधै नगरवासीको साथ सहयोग लिएर

सञ्चालन गर्ने योजना रहेको वडाध्यक्ष जसबहादुर राईले बताए। राईले भने- करोडौं बजेटमा नगरपालिकाले हामीलाई जम्मा रु. ५० लाख बजेट दिन्छ, त्यसमा सामाजिक सुरक्षाभत्ता, लक्षित वर्गको बजेट धेरै हुन्छ, उनीहरूलाई वितरण गर्दा विकास बजेट आधा पनि हुन्न तर पनि हाम्रो क्षेत्र तरकारीका लागि उपयुक्त रहेकाले यसलाई प्राथमितामा राखेको छु, वडाको बजेटले नपुग्ने भएपछि विभिन्न कार्यालयलाई हारगुहार गरेर भए पनि किसानको मागलाई पूरा गरिरहेको छु।

वडाले आफ्नै पहलमा सबै वडामा विद्युत् समेत विस्तार गरिसकेको जनाएको छ। वडा कार्यालयले अब चाँडै उज्यालो वडा घोषणा गर्ने वडाध्यक्ष राईले बताए। हुन त यो सदरमुकाम नजिकैको वडा हो, तर यहाँका साविकका चारवटा वडा विद्युत्बाट वञ्चित थिए, मैले गत वर्ष नै स्थानीयवासीको विद्युत् बाल्ने चाहना पूरा गरिसकेँ, अब उज्यालो वडा घोषणाको तयारीमा छौं- वडाध्यक्ष राईले भने। आफ्नो क्षेत्रका पर्यटकीय क्षेत्रको विकासका लागि विभिन्न खाले योजना बनाएको भए पनि रकम अभावले ती कामलाई पूर्णता दिन समस्या उत्पन्न भएको वडाध्यक्ष राईले बताए।

वडाध्यक्ष राईले भने- हाम्रो वडामा विभिन्न धार्मिक तथा पर्यटकीय क्षेत्र छन्, त्यसको विकासमा लागिपरेको छु। तर के गर्नु वडामा आएको थोरै बजेटले खास के नै गर्न सकिँदोरहेछ र ? केन्द्र र प्रदेश सरकारलाई बजेट विनियोजन गर्न धेरैपटक अनुरोध गरे तर सम्बोधन भएन, इच्छाले मात्र पनि हुन रहेछ।

अधि बढ्ने बताए। उनले रेग्मीले आफ्ना कार्यकालमा गर्न बाँकी रहेका सबै अधुरो कामलाई पूरा गर्ने प्रतिबद्धता व्यक्त गरेका थिए। उनी १ नम्बर प्रदेश ट्राफिक प्रहरी कार्यालय इटहरीबाट आएका हुन्।

यसैबीच जिल्ला ट्राफिक प्रहरी कार्यालय भापाले पनि विशेष कार्यक्रमको आयोजना गरी ट्राफिक व्यवस्थापनमा महत्वपूर्ण योगदान दिएको भन्दै रेग्मीलाई सम्मानका साथ विदाई गरेको छ।

भापामा रहेर ट्राफिक व्यवस्थापनमा महत्वपूर्ण भूमिका निर्वाह गर्दै जिल्ला ट्राफिक प्रहरी कार्यालय भापाको कार्यक्षमतालाई प्रभावकारी ढंगबाट अगाडि बढाउन मद्दत गरेको भन्दै ट्राफिक प्रहरी प्रमुख प्रहरी निरीक्षक प्रकाश जवेगुले रेग्मीको प्रशंसा गरे। उनलाई मायाको चिनोसहित विशेष सम्मानका साथ विदाई गरिएको थियो।

त्यस्तै भापामा रहेर ट्राफिक व्यवस्थापनका साथै सम्पूर्ण भापालीको मन, मुटुमा बस्न सफल भएको भन्दै दुष्टि आँखा अस्पतालले रेग्मीलाई विशेष सम्मानका साथ विदाई गरेको छ। अस्पतालसँगै विशेष सम्बन्ध र साड्नो रहेको भन्दै अस्पतालका अध्यक्ष राम उप्रेतीले ट्राफिक प्रहरीलाई आम मानिसले हेर्ने नजरमा रेग्मीले छुट्टै भूमिका निर्वाह गरेको बताए। उनले ट्राफिक प्रहरी सँधै सडकमा खटिने भएकाले अस्पतालले ट्राफिक प्रहरी र चालकको आँखा उपचारमा विशेष सहयोग गर्ने प्रतिबद्धता समेत जनाए।

## खोलाले बगाउँदा बालकको मृत्यु

भापा, भदौ २४। भापाको कनकाई नगरपालिका-९मा विरीङ खोलाले बगाउँदा एक बालकको मृत्यु भएको छ।

मृत्यु हुनेमा कनकाई नगरपालिका-९ पैलाडुब्बाका १५ वर्षीय गोविन्द साह रहेका छन्। भैसीलाई पानी खुवाउनका लागि खोलामा लगेको बेला उनलाई सोही खोलाले बगाएको थियो। स्थानीयले खोलाबाट उद्धार गरी तत्काल उपचारार्थ लैजाँदै गर्दा उनको बाटोमै मृत्यु भएको जिल्ला प्रहरी कार्यालय भापाले जनाएको छ।

## बलात्कार आरोपमा प्रिन्सिपल पक्राउ

फिदिम, भदौ २४। पाँचथरमा बलात्कार आरोपमा एक शिक्षक पक्राउ परेका छन्। कक्षा ७मा अध्ययनरत १४ वर्षीया छात्रालाई जबरजस्ती करणी गरेको आरोपमा फिदिममा सञ्चालित निलकण्ठ सेकेण्डरी बोर्डिङ स्कूलका प्रिन्सिपल क्लराज सुब्बा (लिम्बु) पक्राउ परेका हुन्। पीडित छात्राका बुवाले जबरजस्ती करणीको मुद्दा दर्ता गरेपछि सुब्बालाई बुधवार पक्राउ गरिएको जिल्ला प्रहरी कार्यालयका निमित्त प्रमुख प्रहरी निरीक्षक रोमनराज अर्यालले जानकारी दिए। छात्राका बुवाका अनुसार कोरोनाका कारण विद्यालय सञ्चालन नभएपछि छोरी घरमै बसिरहेकी थिइन्। करिब १५ दिनअघि प्रिन्सिपल सुब्बाले फोन गरेर विद्यालयले ट्युसन कक्षा सञ्चालन गरिरहेकाले छोरीलाई पठाईदिन भनेपछि ती छात्रा विद्यालय आएकी थिइन्।

विद्यालयको होस्टेलमा बस्दै आएको छात्रालाई सुब्बाले शनिवार राति जबरजस्ती करणी गरेको आरोप लागेको छ। प्रिन्सिपल सुब्बाले छात्रालाई होस्टेलमा बन्धक जस्तै बनाएर अनेकै काम गरेको आरोप लागेको छ।

## आमालाई करणी गरेको आरोपमा छोरा पक्राउ

इलाम भदौ २४। इलाममा आमालाई करणी गरी फरार रहेका एक युवा पक्राउ परेका छन्। गत भदौ ७ गते राति ६३ वर्षीया वृद्ध आमालाई करणी गरी भागेका २३ वर्षीय युवालाई खोजतलासका क्रममा इलाम नगरपालिका-५ तोरीबारीबाट पक्राउ गरिएको हो। प्रहरी निरीक्षक नवीन राईको टोलीले उनलाई पक्राउ गरेको जिल्ला प्रहरी कार्यालय इलामले जनाएको छ। आमालाई करणी गरेको उनीविरुद्ध फिटानी जाहेरी परेपछि प्रहरीले खोजतलास गरिरहेको थियो। पक्राउ परेका अभियुक्तलाई जिल्ला प्रहरी कार्यालय इलाममा ल्याई थप अनुसन्धान भइरहेको प्रहरी नायव उपरीक्षक लालध्वज सुवेदीले जानकारी दिए।

### ११०औँ ...

यादबलाई राष्ट्रिय शहीद घोषणा नगरेकोमा दुःख व्यक्त गरे। नेपाली कांग्रेस पार्टीले मात्र शहीद घोषणा गरेर मात्र श्याम सुन्दर यादबले पार्टीलाई दिएको योगदानको कदर नहुने भन्दै सरकारले नै शहीद घोषणा गर्नुपर्ने उनीहरूले माग गरेका थिए। कार्यक्रमको सञ्चालन पार्टीका वडा नं. ६का वडा सचिव अशोक यादबले गरेका थिए।

## बिर्ता (सेफ्टी तथा ढल सफाई)

बिर्तामोड, भापा

(पहाडी क्षेत्रमा पनि यो सेवा उपलब्ध छ।)

गुगल बुदाथोकी 023-545402  
9825952677  
9825952680

सेफ्टी तथा ढल सफाई गर्नु परेमा हामीलाई सम्पर्कनुहोस्।

## गमला चाहिएमा

घर कम्पाउण्डमा फूल रोप, बाँच्चा सजाउन साथै सागसब्जी कौशीखेतीका लागि अति उपयोगी कंक्रीटका शानदार गमला सुपथ मूल्यमा चाहिएमा हामीलाई सम्पर्क गर्नुहोस्। धेरै संख्यामा लिनेलाई डेलिभरीको पनि व्यवस्था छ।

सम्पर्क: भूपाल कार्की  
९८०४०४०००  
९८१६६४१५७३  
अर्जुनधारा-५, बिहीबारे बजार लक्ष्मीपुर



# रगतको अभाव टार्न वीरता जेसीजको रक्तदान



**बिर्तामोड, भदौ २४।** वीरता जेसीजको आयोजनामा बिहीबार बिर्तामोडमा रक्तदान कार्यक्रम सम्पन्न भएको छ। भ्नापामा रगतको अभाव देखिएपछि नेपाल रेडक्रस सोसाइटी भ्नापाको आह्वानमा रगतको अभाव टार्न रक्तदान कार्यक्रमको आयोजना गरिएको वीरता जेसीजका अध्यक्ष मिजाश पोखरेलले बताए। उनले जेसीजको आस्था अनुसार नै मानवताको सेवाका लागि रक्तदान गरिएको बताए।

नेपाल रेडक्रस सोसाइटी बिर्तामोड उपशाखाको प्राविधिक सहयोगमा भएको कार्यक्रममा पाँच जना महिला र ५० जना पुरुष गरी ५५ जनाले रक्तदान गरेको अध्यक्ष पोखरेलले बताए।

वीरता जेसीजका अध्यक्ष मिजाश पोखरेलको अध्यक्षता तथा वीरता जेसीजका पूर्व अध्यक्ष तथा नेपाल रेडक्रस सोसाइटी बिर्तामोड उपशाखाका समापित सजेश

शिवाकोटीको प्रमुख आतिथ्यमा भएको कार्यक्रममा वीरता जेसीजका उपाध्यक्ष तथा कार्यक्रम संयोजक प्रभात मास्केले स्वागत गरेका थिए।

कार्यक्रममा प्रमुख अतिथि शिवाकोटीले रगतको अभावको बेला वीरता जेसीजले आयोजना गरेको रक्तदान कार्यक्रमबाट धेरै विरामीको जीवन बचाउन टेवा पुगेको बताए। हाल कोही पनि विरामी रगत अभावमा फर्कनुपर्ने अवस्था नरहेको बताउँदै उनले वीरता जेसीजले आयोजना गरेको रक्तदान कार्यक्रमबाट ताजा रगत आवश्यक पर्ने विरामीलाई राहत मिलेको बताए।

त्यस्तै बिर्तामोड उद्योग वाणिज्य संघका अध्यक्ष कुमार भट्टराईले रगत अभावका बेला मानवताको सेवाका लागि वीरता जेसीजले गरेको काम उदाहरणीय भएको बताए।

कार्यक्रममा नेपाल रेडक्रस सोसाइटी

बिर्तामोड उपशाखाका उपसचिव ओमप्रकाश लुईटले ७२औं पटक र वीरता जेसीजका पूर्व अध्यक्ष राजेन्द्र चम्लगाईले ७० औं पटक रक्तदान गरेको कार्यालय सचिव सञ्जय राजवंशीले जानकारी दिए।

कार्यक्रममा वीरता जेसीजका निवर्तमान अध्यक्ष तथा नेपाल जेसीजका राष्ट्रिय उपाध्यक्ष विशाल थापा, वीरता जेसीजका पूर्व अध्यक्ष किरण श्रेष्ठ, रेडक्रस बिर्तामोडका गोबिन्धु धिमाल, रोड्याक क्लब अफ बिर्तामोडका प्रेसिडेन्ट प्रभास थापापामगर, समाजसेवी विवेकेश्वरी प्रसाई लगायतको आतिथ्य रहेको थियो।

कोरोना वासको बीचमा समेत आवश्यक स्वास्थ्य सुरक्षा र भौतिक दूरी अपनाएर गरिएको कार्यक्रममा रक्तदान गर्ने सबैलाई प्रमाणपत्र प्रदान गरिएको थियो। कार्यक्रमको सञ्चालन वीरता जेसीजका महासचिव विकास बस्नेतले गरेका थिए।

# बेतबाँस उद्योगमा भारतीय कामदार

**लक्ष्मी उप्रेती**

**काँकरभिट्टा, भदौ २४।** स्वदेशमा रोजगारीको अवसर नपाएको भन्दै चर्को व्याजदरमा ऋण काढेर भए पनि हजारौं नेपाली युवा विदेश पलायन भइरहेका छन्। विदेशी भूमिमा मेहनत र पसिना बगाएर जिन्दगी जित्ने नेपाली कामदारको संख्या निक्कै उच्च छ। तर, नेपालमै यस्ता थुप्रै उद्योग छन्, जो भारतीय कामदार बिना सञ्चालन हुँदैनन्।

भ्नापाको मेचीनगरमा सञ्चालनमा रहेका अधिकांश बेतबाँस उद्योग भारतीय कालिगढको भरमा चलेका छन्। स्वदेशमा दक्ष जनशक्ति नभएकै कारण ती उद्योगी व्यवसायीहरू भारतीय कालिगढको भर पर्न बाध्य छन्। पछिल्लो समय कोरोना भाइरसका कारण सरकारले बन्दाबन्दी घोषणा गरेपछि सीमा नाकामा आवतजावतलाई कडाइ गरेपछि तिनै भारतीय मजदुरहरू समेत यतिखेर काममा आउन छाडेका छन्। जस्का कारण धेरै उद्योग बन्द हुने अवस्थामा पुगेका छन्।

भारतको पश्चिम बंगाल राज्य अन्तर्गत दार्जीलिङ जिल्लामा पर्ने शिलगढीका ५० वर्षीय रवि दास चारदशक अघिदेखि भ्नापाको मेचीनगर-६ स्थित काँकरभिट्टामा व्यावसायिक रूपमा बेतबाँसका सामग्री बनाउँदै आएका छन्। बेतबाँसका सामग्री बनाउने सिप सिकेपछि अहिले उनको दिनचर्या नै फेरिएको छ। १० वर्षको उमेरमा काँकरभिट्टामै सिकेको यो सिपको कमाइबाट प्राप्त आम्दानीले उनको घर चलेको छ। रवि काँकरभिट्टामै बसेको ४० वर्ष भयो। यसैबाट मनग्ये आम्दानी हुने रविको भनाइ छ।

मेची बेतबाँस उद्योग मेचीनगर-६ काँकरभिट्टामा कालिगढका रूपमा कार्यरत रवि मासिक २५ देखि ३० हजार रूपैयाँ कमाउँछन्। बेतबाँसको सदुपयोग गर्न जानेपछि रविलाई कहिल्यै पनि आर्थिक संकट परेको छैन। रवि त एकजना प्रतिनिधि पात्र मात्र हुन्। भ्नापाको मेचीनगरमा सञ्चालनमा रहेका अधिकांश यस्ता उद्योग भारतीय कालिगढको भरमा चलेका छन्। 'धेरै नेपालीहरू काम खोज्दै चर्को व्याजमा ऋण काढेर सात समुद्रपारि जान्छन्'- उनले भने- 'हाम्रा लागि नेपालमै छ रोजगारी। हातमा सिप भए धन कमाउन कहींकतै जानै पर्दैन।'

उनकै श्रीमतीले समेत अहिले यसैबाट मनग्ये आम्दानी गर्न थालेकी छन्। घरमा खाना पकाउने र अन्य काम गर्दै आए पनि बेतबाँसको सामग्री बनाउने



सिप सिकेपछि दुई चार पैसाका लागि श्रीमानको मुख तान्नु नपर्नेको उनी बताउँछन्। यो सिपले अहिले आफ्नो परिचय समेत बदलिएको बताउने उनले भविष्यमा आफू एउटा सफल उद्यमी महिलाको रूपमा परिचय बनाउने लक्ष्य लिएको बताइन्। दास दम्पतिले बेतबाँसको प्रयोग गरी फर्निचर तथा विभिन्न सजावटका समान बनाउँदै आएका छन्। दास दम्पतिले यही बेतबाँसको कमाइबाट छोरा छोरीलाई शिक्षा दिन सफल भएका छन्। आफ्ना छोराछोरीलाई स्थानीय एक निजी स्कूलमा भर्ना गरेका छन्। छोरा कक्षा ७मा र छोरी नर्सरीमा पढ्छन्।

उनीहरू जस्तै भारतकै आलेपुरद्वारका ६० वर्षीय राजु सिंहले नेपालमै काम गर्न थालेको ४० वर्षभन्दा बढी भयो। मासिक १६ देखि २० हजार रूपैयाँ कमाई गर्ने सिंहको भारतमा रहेको परिवारको गुजारा यसले नै चलेको छ। सिंह बेतबाँसका सामग्रीबाट राम्रो आम्दानी गर्न सफल भएको बताउँछन्। थोरै मेहनतमा बसी-बसी राम्रो आम्दानी हुने भन्दै उनले यही काम गर्न नेपालका अन्य ठूल्ला शहरमा समेत पुगेको बताउँछन्। उनी ग्राहकको माग अनुसारका

सबै बेतबाँसका सामग्री बनाउन खर्चिस रहेको उद्योगीहरू बताउँछन्। बेतबाँसका सामग्री बनाउँदै उनले छोरा र छोरीलाई पढाउनका साथै घर खर्च चलाउन सजह भएको बताए। मेचीनगर-६स्थित पुरानो भन्सारमा मात्र सय मिटरको दुरीमा आधा दर्जनभन्दा बढी यस्ता उद्योग सञ्चालनमा रहेका छन्। ती उद्योगमा सबै भारतीय कामदार छन्। कति उद्योग त कामदार अभावमा बन्द भएका छन्।

स्थानीय स्तरमा नेपाली कालिगढ नभएकै कारण आफूहरू भारतीय कालिगढको भरमा उद्योग चलाउन बाध्य भएको मेची बेतबाँस उद्योगका सञ्चालक मुक्ति श्रेष्ठको भनाइ छ। बेतको सामग्री निर्माण गर्ने नेपाली कालिगढ नहुँदा अधिकांश उद्योगले भारतीय कालिगढको भर पर्नुपर्ने तथा यसका लागि पर्याप्त कच्चा पदार्थ नपाइनु साभ्ना समस्या भएको श्रेष्ठको भनाइ छ। बेतबाँसबाट बनेका सामग्रीको माग बढ्दै गएकोमा उद्योगी उत्साहित भए पनि कच्चापदार्थ र दक्ष नेपाली कालिगढको अपुग हुने उनीहरूको भनाइ छ। मेचीनगरका उद्योगमा अधिकांश भारतीय कालिगढले काम गर्दै आएको उनीहरू बताउँछन्।

## मृगौलापीडित तामाङको उपचारमा सहयोग



**बिर्तामोड, भदौ २४।** बिर्तामोड-३ सुकुम्बासी टोलकी मृगौलापीडित ४२ वर्षीया धनमाया तामाङको उपचारका लागि ३१ हजार चार सय १० रूपैयाँ सहयोग गरिएको छ।

गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडले धनमाया तामाङ वचाऔं अभियान माफत हल्दिवारी-१ गोल्पा क्वाटोली टोलबाट विजय तामाङको नेतृत्वमा संकलन भएको १५ हजार दुई सय ४० रूपैयाँ र जलथल भ्नापारोड सातघरे टोलबाट धनबहादुर पाख्रिन र मानबहादुर पाख्रिनको नेतृत्वमा संकलन भएको १५ हजार नौ सय रूपैयाँ गरी ३१ हजार चार सय १० रूपैयाँ मृगौलापीडित धनमाया तामाङलाई उपचारका लागि सहयोग गरिएको छ।

गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडले धनमाया तामाङ वचाऔं अभियान सञ्चालन गरेर त्यसबाट संकलित रकम मृगौलापीडित धनमाया तामाङलाई प्रदान गरिएको गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडका अध्यक्ष भूपाल बस्नेतले बताए।

उक्त रकम गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडका अध्यक्ष भूपाल बस्नेत, विजय तामाङ, धनबहादुर पाख्रिन, मानबहादुर पाख्रिनले मृगौलापीडित धनमाया तामाङलाई हस्तान्तरण गरेका थिए।

संस्थाका अध्यक्ष बस्नेतले मृगौलापीडित तामाङको उपचारमा सहयोग गर्ने सबैलाई धन्यवाद दिँदै तामाङको जीवन बचाइदिन सबैलाई आग्रह गरेका थिए।

क्यान्सरपीडित सहयोग संस्था बिर्तामोडलाई आफ्नो जीवन बचाइदिन सहयोग गरेको पहिलो गरिबिन आग्रह गरेकी थिइन्।

तामाङको आग्रह बमोजिम गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडले धनमाया तामाङ वचाऔं अभियान माफत हल्दिवारी-१ गोल्पा क्वाटोली टोलबाट विजय तामाङको नेतृत्वमा संकलन भएको १५ हजार दुई सय ४० रूपैयाँ र जलथल भ्नापारोड सातघरे टोलबाट धनबहादुर पाख्रिन र मानबहादुर पाख्रिनको नेतृत्वमा संकलन भएको १५ हजार नौ सय रूपैयाँ गरी ३१ हजार चार सय १० रूपैयाँ मृगौलापीडित धनमाया तामाङको उपचारका लागि सहयोग गरिएको छ।

गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडले धनमाया तामाङ वचाऔं अभियान सञ्चालन गरेर त्यसबाट संकलित रकम मृगौलापीडित धनमाया तामाङलाई प्रदान गरिएको गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडका अध्यक्ष भूपाल बस्नेतले बताए।

उक्त रकम गंगामाया तथा नरवहादुर बस्नेत क्यान्सरपीडित सहयोग संस्था बिर्तामोडका अध्यक्ष भूपाल बस्नेत, विजय तामाङ, धनबहादुर पाख्रिन, मानबहादुर पाख्रिनले मृगौलापीडित धनमाया तामाङलाई हस्तान्तरण गरेका थिए।

संस्थाका अध्यक्ष बस्नेतले मृगौलापीडित तामाङको उपचारमा सहयोग गर्ने सबैलाई धन्यवाद दिँदै तामाङको जीवन बचाइदिन सबैलाई आग्रह गरेका थिए।

## फाकफोकथुम गाउँपालिका सिल

**पुढबहादुर बोहोरा**

**इलाम, भदौ २४।** इलामको फाकफोकथुम गाउँपालिका-१ र २ का केही क्षेत्रहरू शिल गरिए सँगै कोरोना संक्रमितसँग हेलमेल भएका व्यक्तिहरू सम्पर्कमा आएका छन्।

केही दिनअघि वडा नं. २ स्थित खाम्बाङ्को जिरिङ् निवासी एकजनाको कोरोना परिक्षण गर्दा पीसीआर रिपोर्ट पोजेटिभ देखिएपछि शंकास्पद क्षेत्र सिल गरिएको छ। गाँउपालिकाभित्र कोरोना संक्रमित भेटिएपछि कार्यालयले सोमवार सूचना जारी गरी वडा नं. १ र २ का देउराली बजार दक्षिण, पुरानो पञ्चमी बजार महाभारा पाँचथर सिमाना, चुर्बिसे पञ्चमी बजार, पचेवा खोला उत्तर, फलाटे फाकफोक खोला पाँचचमसम्मका धानेखोप साविक फाकफोक-२, ३, ४, ५ र ६ का क्षेत्रहरूमा अत्यावश्यक काम बाहेक आवतजावतमा रोक लगाएको छ।

पालिकाको सूचना कै आधारमा वडा नं. १ कार्यालयले पनि सूचना प्रकाशन तथा प्रशासनसहित स्थानीयलाई थप सावधानी अपनाउन २२ गते राति १२ बजेदेखि अर्को सूचना नआउञ्जेलसम्म उद्योग, व्यावसाय तथा सम्बन्धित वडा बन्द रहने जानकारी गराएको छ।

संक्रमितको सम्पर्कमा रहेका शंकास्पद व्यक्तिहरूको कन्ट्याक ट्रेसिङ् गर्दा एक सय २० जना सम्पर्कमा आएको वडा नं. १ का जनप्रतिनिधि बालकृष्ण भट्टराईले जानकारी दिए।

## क्वारेन्टिनमा बसेकालाई दिवा खाजा

**बिर्तामोड, भदौ २४।** अर्जुनधारा नगरपालिकाले शनिश्चरे माविमा स्थापना गरेको क्वारेन्टिनमा बसेका ३५ जनालाई अर्जुनधारा-६ लक्ष्मीपुरस्थित लक्ष्मी माविमा रहेको युवा रेडक्रस सोसाइटी र सगरमाथा टिन्स क्लवमा आवड विद्यार्थीले दिवा खाजा खुवाएका छन्।

युवा रेडक्रस सोसाइटीकी सभापति कञ्चना लुईटेलको अध्यक्षता तथा अर्जुनधारा नगरपालिका स्वास्थ्य शाखाका आकृति चौधरीको प्रमुख आतिथ्यमा भएको कार्यक्रममा युवा रेडक्रस सोसाइटीका समिर अर्यालले गरेका थिए।



कार्यक्रममा लक्ष्मी माविका शिक्षक गंगाराम

भट्टराई, शनिश्चरे माविकी शिक्षक तारादेवी विक, युवा रेडक्रस सोसाइटीकी कोषाध्यक्ष सविता रिमाल, सदस्य सुसन शेर्पाले शुभकामना मन्तव्य राखेका थिए।

कार्यक्रममा युवा रेडक्रस सोसाइटी र सगरमाथा टिन्स क्लवमा आवड विद्यार्थीले शनिश्चरे माविको क्वारेन्टिनमा बसेका व्यक्तिहरूलाई चाउचाउ, पाउरोटी, फलफूल, पानी वितरण गरेको लक्ष्मी मावि युवा रेडक्रस सोसाइटी र सगरमाथा टिन्स क्लवकी शिक्षक नायक सिर्जना रोक्काले बताइन्।

कार्यक्रमको सञ्चालन सगरमाथा टिन्स क्लवकी सदस्य पवित्रा पौडेलले गरेकी थिइन्।

सेफ्टी ट्यांकी सफा गर्नु परेमा हामीलाई सम्पर्क गर्नुहोला।

### भ्नापा सेफ्टी ट्यांकी तथा ढल सफाई

बिर्तामोड सम्पर्क: **राजकुमार श्रेष्ठ**  
 ९८५२६४६००५  
 ९८०६०१०४१०  
 ९८४२६३४६२७  
 ०२३-५४६००५

ढल सम्पर्क: **देवी सिटौला**  
 ९८२४९७९१८५  
 ९८४२७६०२६५  
 ९८४२३३२४३०

भ्नापामै सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

**सञ्चाइएको,**  
पूर्वाञ्चल दैनिक भदौ २४ गते बुधवार पृष्ठ २ मा प्रकाशित 'परिवर्तनको प्रारम्भ आफैबाट' शीर्षकको विचारका लेखक लीलामणि पौडेल नेपाल सरकारका पूर्व मुख्य सचिव हुनुपर्नेमा अन्यथा भएकोले सञ्चाइएको छ। सं.

### टाटा सुमो गाडी भाडामा चाहिएमा

बिर्तामोडदेखि पशुपतिनगर र पशुपतिनगरबाट बिर्तामोड दैनिक यात्रा साथै रिजर्भका लागि १० सिट भएको टाटा सुमो गाडी चाहिएमा सम्पर्क गर्नुहोला।  
**मो: ९८५२६४६००५ / ९८४२३३२४३०**

### साभ्ना सेफ्टी ट्यांकी तथा ढल सरसफाई

भ्नापामै पहिलोपटक भ्याकुम सिस्टमको ठूलो र सस्तो ढल तथा सेफ्टी ट्यांकी सरसफाईको लागि हामीलाई सम्पर्कनुहोस्।

**सम्पर्क: ९८५२६४६००५, ९८०६०१०४१०, ९८४२६३४६२७, ०२३-५४६०००५**

### छापाखाना

विभिन्न किसिमको विवाह कार्ड उपलब्ध छ।  
**फोटोकपि** स्टाम्प (छाप) अफसेट प्रिन्ट  
**स्क्रिन प्रिन्ट** फ्लेक्स प्रिन्ट **होर्डिङ् बोर्ड**  
**लेमिनेशन** डिजिटल प्रिन्ट

लगायत धेरै अन्य कामहरूको लागि सम्पर्क गर्नुहोस्।  
**मो: ९८५२६४६००५ / ९८४२३३२४३०**

### सेफ्टी ट्यांकी तथा ढल सफाई

अत्याधुनिक ट्राबो (Trabo) प्रविधि सिस्टमको ठूलो ट्यांकीबाट सस्तोमा गुणवत्तिले हुनुहुनेछ।  
**सम्पर्क: ०२३-५४६००५, ९८४२६४६००५, ९८०६०१०४१०, ९८४२६३४६२७, ०२३-५४६०००५**

### कर्मचारी आवश्यकता

**सेल्स/मार्केटिङ् :** १५ महिला/पुरुष  
**काम गर्ने स्थान:** काँकरभिट्टा, चारआली धाडजन, सुरङ्गा, चारपाने, चन्द्रगढी, भद्रपुर, बिर्तामोड।  
**तलब:** १२,६००+कमिशन+बोनस  
**घरमा काम गर्ने:** महिला (ढल, बिर्तामोड)  
**तलब:** १०,०००+खान/बस्नसहित

**Nepal Jobs Care Service Pvt. Ltd.**  
**मो. ९८२६९२०००१, ९८४४६६०००**

### घर भाडामा लिने सम्बन्धी सूचना

यस नेशनल लाईफ इन्स्योरेन्स कं. लि. को बिर्तामोड शाखा कार्यालयको लागि बिर्तामोडको शनिश्चरे रोडको मुख्य सडकको ३०० मी. परिधिभित्र RCC System बाट निर्माण भएको फ्ल्याट भाडामा दिन इच्छुक व्यक्ति वा संस्थाले आफूले चाहेको मासिक बहाल रकम (करसहित) उल्लेख गरी यो सूचना प्रकाशित भएको मितिले ७ (सात) दिनभित्र तल उल्लेखित ठेगानामा घर बहालमा दिन चाहने व्यक्ति वा संस्थाको निवेदन, लालपत्र, नक्सा पास, घरधनीको नागरिकता इत्यादि आवश्यक कागजातहरूसहित घर भाडा सम्बन्धी प्रस्ताव पठाउनु हुन अनुरोध गरिन्छ।

### नेशनल लाईफ इन्स्योरेन्स कम्पनी लिमिटेड

**NATIONAL LIFE INSURANCE CO. LTD.**  
 बिर्तामोड कार्यालय (फोन नं.: ०२३-५४०१३६, ५४४१३६)

### पायल्स तथा स्त्री रोग सम्बन्धी समस्याले सतायो ?

चित्ता नसिनुहोस्। अब प्रत्येक दिन रवीन आयुर्वेदिक फार्मसी बिर्तामोडबाट पायल्स, फिसर, फिचुला, कब्जियत, विसाबाट रगत बग्ने, मलद्वार चिलाउने, मलद्वार दुख्ने, मलद्वारबाट पिप बग्ने, मलद्वारमा मासु पलाएको, मलद्वार सम्बन्धी सम्पूर्ण रोग तथा महिलाहरूको महिनाबारी गढबढी, तल्लो पेट दुख्ने, स्तनको गाँठगठ्ठी, यौन रोग, नि:सन्तान दम्पति एवम् महिलाहरूको सम्पूर्ण रोगहरूको लागि महिला डाक्टर अहिल्या मैनालीद्वारा दैनिक उपचार सेवा शुरु भई रहेको हुनाले सम्बन्धित रोगी विरामीहरूले सम्पर्क गर्नु हुन अनुरोध गरिन्छ।

**रवीन आयुर्वेदिक फार्मसी**  
 अद्वा खोला पुल पश्चिम दक्षिण, बिर्तामोड  
 फोन नं. ०२३-५४०१००, ९८५२६७३२९

**मेष (वृ. च. चो. ला. लि. लु. ले. लो. आ) -**  
परिवारजन तथा आफन्तबीच आत्मीयतामा कमी आउने समय छ। तापनि, प्रेम र मित्रताको बन्धन कसिन सक्छ।

**वृष (इ. उ. ए. ओ. वा. बि. बु. बे. बो) -**  
आफ्नो मेहनतबाट अरूले फाइदा उठाउने क्रोसिस गर्नेछन्। आलस्य गर्ने बानीले समस्या निम्त्याउनेछ।

**मिथुन (का. कि. कु. घ. छ. झ. के. को. ह) -**  
तापनि मेहनत गर्दा लक्ष्य प्राप्त गर्न सकिनेछ। लगनशीलताले प्रतिस्पर्धाको दौड जित्नाउन सक्छ।

**कर्कट (हि. हु. हे. हो. डा. डि. डु. डे. डो) -**  
भौतिक साधन जुट्नेछन् र पछि फाइदा हुने काम शुरु हुनेछ। सम्भौता गर्नुपर्ने पनि, विस्तारै फाइदा हुनेछ।

**सिंह (मा. मि. मु. मे. मो. टा. टि. टु. टे) -**  
सुखद समाचारले दिन उत्साहपूर्ण रहनेछ। अध्ययनको लगावले बौद्धिक क्षेत्र फराकिलो बनेछ।

**कन्या (टो. प. पि. पु. ष. ण. ठ. पे. पो) -**  
सहपाठीहरू पछि पर्नेछन् भने मेहनतले प्रतिष्ठित काम सम्पादन गर्ने मौका दिलाउनेछ।

**तुला (र. रि. रू. रे. रो. ता. ति. तु. तो) -**  
व्यापारमा फाइदा र पशुपालन तथा कृषि क्षेत्रबाट राम्रो लाभ मिल्नेछ। सन्तान वा अनुयायीको साथले पनि हिम्मत जगाउनेछ।

**बृश्चिक (तो. ना. नि. नु. ने. नो. या. यि. यु) -**  
चित्ताएका काम सजिलै सम्पादन हुनेछन्। वेसुरमा बचन दिने बानीले समस्या निम्त्याउनेछ।

**धनु (ये. यो. म. मि. मु. घ. फा. ट. भो) -**  
पुरानो सम्भौता तोड्नुपर्ने आवश्यकता पर्न सक्छ। दिगो योजनाका साथ अघि बढ्दा विस्तारै लाभ मिल्नेछ।

**मकर (मो. ज. जि. खि. खु. खे. खो. गा. गि) -**  
अरूको व्यवहारले शंका उब्जाए पनि मान्यजनको सुझाव शिरोधार्य गर्दा फाइदा हुनेछ। पशुधनले मनग्ये फाइदा दिलाउनेछ।

**कुम्भ (गु. गे. गो. सा. सि. सु. से. सो. द) -**  
रोकिएका काममा भने दोहोयाएर प्रयत्न गर्नुपर्ला। परिस्थिति अलि संघर्षपूर्ण रहला। प्रतिस्पर्धीहरूले केही दुख दिनेछन्।

**मीन (दि. दु. थ. म. ज. दे. दो. व. वि) -**  
चित्ताएका काममा योजना बनाएर प्रारम्भ गर्दा फाइदा हुनेछ। बलजफती गर्ने बानीले समस्या निम्त्याउन सक्छ।

**मेष (वृ. च. चो. ला. लि. लु. ले. लो. आ) -**  
परिवारजन तथा आफन्तबीच आत्मीयतामा कमी आउने समय छ। तापनि, प्रेम र मित्रताको बन्धन कसिन सक्छ।

**वृष (इ. उ. ए. ओ. वा. बि. बु. बे. बो) -**  
आफ्नो मेहनतबाट अरूले फाइदा उठाउने क्रोसिस गर्नेछन्। आलस्य गर्ने बानीले समस्या निम्त्याउनेछ।

**मिथुन (का. कि. कु. घ. छ. झ. के. को. ह) -**  
तापनि मेहनत गर्दा लक्ष्य प्राप्त गर्न सकिनेछ। लगनशीलताले प्रतिस्पर्धाको दौड जित्नाउन सक्छ।

**कर्कट (हि. हु. हे. हो. डा. डि. डु. डे. डो) -**  
भौतिक साधन जुट्नेछन् र पछि फाइदा हुने काम शुरु हुनेछ। सम्भौता गर्नुपर्ने पनि, विस्तारै फाइदा हुनेछ।

**सिंह (मा. मि. मु. मे. मो. टा. टि. टु. टे) -**  
सुखद समाचारले दिन उत्साहपूर्ण रहनेछ। अध्ययनको लगावले बौद्धिक क्षेत्र फराकिलो बनेछ।

**कन्या (टो. प. पि. पु. ष. ण. ठ. पे. पो) -**  
सहपाठीहरू पछि पर्नेछन् भने मेहनतले प्रतिष्ठित काम सम्पादन गर्ने मौका दिलाउनेछ।

**तुला (र. रि. रू. रे. रो. ता. ति. तु. तो) -**  
व्यापारमा फाइदा र पशुपालन तथा कृषि क्षेत्रबाट राम्रो लाभ मिल्नेछ। सन्तान वा अनुयायीको साथले पनि हिम्मत जगाउनेछ।

**बृश्चिक (तो. ना. नि. नु. ने. नो. या. यि. यु) -**  
चित्ताएका काम सजिलै सम्पादन हुनेछन्। वेसुरमा बचन दिने बानीले समस्या निम्त्याउनेछ।

**धनु (ये. यो. म. मि. मु. घ. फा. ट. भो) -**  
पुरानो सम्भौता तोड्नुपर्ने आवश्यकता पर्न सक्छ। दिगो योजनाका साथ अघि बढ्दा विस्तारै लाभ मिल्नेछ।